

شیعہ مذہب

ناظرین کو معلوم ہے کہ تشیع میں ایک سلسلہ مضامین مذاہب دنیا کے عقاید کیمتعلق شروع ہے
اسی سلسلہ میں یہ مضمون ہمارے دوست منشی خادم حسین صاحب نے لکھا ہے جو بدیہ ناظرین
کیا جاتا ہے امید ہے کہ دلچسپی سے پڑھا جائیگا اگر ہمارے شیعہ مہربان اس میں کوئی غلطی
پائیں تو کافی ثبوت دینے پر ہم اسکی اصلاح کو تیار ہیں۔

تعریف۔ شیعہ عربی لفظ ہے جس کے معنی گروہ اور مدگار کے میں اصطلاح میں وہ گروہ جو
اپنے آپ کو حضرت علیؑ اور دوسرے گیارہ اماموں کے ہوا خواہ اور انکی احادیث اور تعلیموں کو رواج
دینے کا مدعی ہے شیعوں کو رافضی بھی کہتے ہیں مگر امت مسلمہ سے شیعہ برا مناتے ہیں حالانکہ آلہ
کی احادیث میں آیا ہے کہ جب شکایت کی گئی تو انھوں نے فرمایا لوگ تمکو نہیں کہتے بلکہ خدا نے یہہ
تمہارا نام رکھا ہے واللہ ما ہم مسمو کم بل اللہ سماءکم (فروع کافی کتاب الرضہ ص ۱۷)

اصول دین

شیعہ کا اصل اصول دین تو تقیہ ہے اور کتمان چھپانا اپنے مذہب کا ایمان لمن لا
تقیہ له۔ ان تسعة اعداد الدین فی التقیة ولا دین لمن لا تقیة له (اصول کافی بالتقیہ)
یعنی کوئی ایمان نہیں اس شخص کا جو تقیہ نہ کرے اور دین کے بنا میں سے ہم حصہ تقیہ میں ہے اسی
طرح ان اگر مکہ عند اللہ اتفقہم کی تفسیر میں لکھا ہے کہ اعلمکم بالتقیہ یعنی اکرم وہ ہے
جو سب سے زیادہ تقیہ پر عامل ہو تاہم شیعوں میں عام طور پر پانچ اصول دین ہیں اول توحید۔ دوم
عدل سوم نبوت چہارم امامت پنجم قیامت (تحفۃ العوام) عدل اور امامت کے دو اصول قابل
غور ہیں عدل کا استدلال آیت ان اللہ یامر بالعدل سے کرتے ہیں خدا جانے عدل کو جو صفات

آئینہ میں شیعہ نے خاص طور پر علیحدہ جہاد کو داخل اصول دین کیا ہے اسکا کیا باعث ہے اگر یہ صفت قدیم ہے تو پھر خلافت و امامت کے شکوے کیا معنی رکھتے ہیں اگر اسکا تعلق رجعت یا قیامت سے ہے تو بجائے عدل کے رجعت ہوتی تو بہتر تھا یا قیامت ہی کافی تھی۔ اور پھر اس آیت کیساتھ ہی جو یا م بالعدل الاحسان و ایمائی ذالقرنی ہے تعجب ہے کہ ایسی عالمگیر صفات اور احکام کو کیوں چھوڑ دیا گیا۔

امامت کا استدلال اولی الامر منکم سے کیا جاتا ہے لیکن وہ ان تنازعہ مسم سے یہ بھی متنازعہ ہو جاتا ہے غرض ایمان بالماائتہ اور ایمان بالکتاب کے اصولوں کی جگہ عدل اور امامت کو داخل کرنے میں صلحا اصول نے دو اندیشی نہیں کی ہے۔ فروع دین علاوہ اصول خمسہ مذکورہ بالا کے فروع دین حسب ذیل ہیں اول نماز دوم روزہ ماہ رمضان سوم زکوٰۃ چہارم خمس پنجم حج ششم جہاد۔

تحفہ العوام میں لکھا ہے کہ دراصل تو فروع یہی چھ تھے لیکن ایک مجتہد عراق سرکار مرزا محمد حسین صاحب شیرازی نے چار فروع اور بھی اضافہ فرمائے ہیں امر بالمعروف نہی عن المنکر تو لا روستی اہلبیت و دوستان اہلبیت اور تبرائی و دشمنان اہلبیت اور ان کے دوستوں سے تشریح شیعوں کی کتابوں میں علاوہ فرائض کے سنت و نوافل و نماز تہجد کی بھی سخت تاکید بھی ہے لیکن انوس ہے کہ ہمارے ملک کے فیہ صرف فرائض پر ہی اکتفا کرتے ہیں بلکہ عام تو کہتے ہیں نماز خدا کی ہے رسول کی نہیں پھر سنت والی نماز کی کیا ضرورت ہے اسی طرح پانچ وقتوں کی پابندی کے احکام موجود ہیں لیکن شیعہ ظہر عصر اور مغرب اور عشاء کو ہمیشہ ہر حالت میں بلا عذر جمع کر کے پڑھتے ہیں اور خدا نے فرمایا ہے کہ میری عبادت میں کسی کو شریک نہ کر ولا لیشک بعبادۃ ربہ احداً دوسری جگہ فرمایا ہے مخلصین لا الذین لیکن خاک شفا کی ٹیکہ کے بغیر سجدہ نہیں کرتے پھر شیعہ کی مساجد اول تو کم ہیں جو ہیں وہ بھی اکثر خیر آباد ہیں البتہ امام باڑوں میں خوب چہل پہل رہتی ہے نماز باجماعت اور نماز جمعہ کی سعادت سے بھی عام شیعہ محروم ہیں حالانکہ دار کعوامع الرکعین اور سورہ جمعہ میں فاستعوا الی ذکر اللہ قرآن میں موجود ہے۔ اسی طرح روزہ اور زکوٰۃ دینے کی بھی ان کی

کتبوں میں سخت تاکید ہے لیکن انکی جگہ افسوس ہے کہ عشرہ محرم کے فاقوں اور نذرین میں سبیلوں اور بلاؤں اور وہ انکی دیگوں نے لے رکھی ہیں خمس بھی برائے نام ہے جسکی صورتیں اور عملدرآمد شاذ و نادر ہیں حج بیت اللہ شریف کے اشتیاق کو اماموں کے مزارات کی کشش نے اذہور کر دیا ہے اس کشش کا باعث وہ روایات ہیں جو فضائل زیارات نجف اشرف و کربلائے معلیٰ میں ایہ سے منقول ہیں مثال کے طور پر زیارت کربلا کی ایک حدیث ہے من زار قبر الی عبد اللہ الحسین لبسط الضرات کان لمن زار اللہ فوق عرشہ ناسخ التواریخ جلد ششم کی کتاب دوم صفحہ ۳۴۔

جہاد کے فضائل کے متعلق بھی حدیثوں کی کتابیں بھری پڑی ہیں لیکن افسوس سے کہنا پڑتا ہے کہ یہ نعمت بھی شیعوں کو کبھی نصیب نہیں ہوئی زیادہ سے زیادہ جنگ جمل صفین کربلا کے معرکوں کو پیش کیا جاتا ہے لیکن کجماں رسول صلعم اور خلفائے راشدین کے جہاد جو کفار اور منکران اسلام کے مقابلہ میں ہوتے تھے اور کجماں یہ مسلمانوں کے باہمی تنازعات اور خانہ جنگیاں پھر جس سال میں کہ تقید کرتے اور دین کو چھپانے کی نصیحت اور ثواب بیشمار بتلاؤ گے اور المعروف دہی عن المسنک کی تعمیل بھی برائے نام ہے بانی رہا تو لا اور تبرا تو لائے اہلبیت میں شیعوں نے یہاں تک غلو کیا ہے کہ عیسائیوں کو تو لائے مسیح میں مات کر دیا ورنہ شیعہ خوب جانتے ہیں کہ کسی مسلمان کو اہلبیت رسول صلعم کیساتھ سوائے خوارج کے جو شیعہ سے ہی نکلے ہوئے میں بغض و عداوت نہیں۔

یہ دوسری بات ہے کہ جس طرح عیسائی سب مسلمانوں کو حضرت مسیح کا محب نہیں جانتے اور نہ باور کرتے ہیں اسی طرح شیعوں صاحبان بھی دوسرے مسلمانوں کے محب اہلبیت رسول ہونے پر اعتبار کریں یا نہ محبت علیؑ میں اعتدال کو قائم رکھنے یا اس میں غلو کرنے کے متعلق آنحضرت صلعم کی ایک حدیث خوب فیصلہ کرتی ہے جو کتاب حیوۃ القلوب کی جلد اول میں اور اسی طرح تفسیر صافی میں میری نظر سے گزری اس میں آنحضرت نے حضرت علی کو شیل مسیح فرما کر صاف طور پر فرمایا ہے

کہ ان دونوں کی محبت میں غلو کر نیوے ہلاک ہوئے اور اسی طرح ان سے بغض رکھنے میں غلو کرنے والے بھی لیکن ایک تیسرا گروہ ہے جو اعتدال و اقتصاد کو قائم رکھنے والا ہے پس وہی جتنی ہے تیسرا سے مراد شیعہ اہلبیت سے پیروی ہے اور اس میں دوسرے مسلمان بھی شامل ہیں لیکن اسکا پہلے فیصلہ ہونا ضروری ہے کہ دراصل شیعہ اہلبیت کون ہیں معزز ناظرین کو یاد رہے کہ یہی تیسرا گروہ جس کے باعث شیعوں سب مسلمانوں میں انگشت نما ہو رہے ہیں وہ دراصل نہ داخل اصول ہے نہ داخل فروع صرف ایک مجتہد صاحب شیعوں نے اسکو اپنی رائے سودا دخل فرمادین کر دیا ہے اور اسی پر شیعوں صاحبان زیادہ تر مائل و عامل ہیں جس طریق سے شیعوں تبراہیزی کرتے ہیں اول تو اسکا جو از کتب شیعوں سے ثابت ہی نہیں کیونکہ تبراہیز کا تعلق دل سے ہے دوسرے زبان سے اسکا استعمال کرنا نقیہ اور کتمان کی پابندی کے بھی خلاف ہے قاضی نور اللہ صاحب شوتری فرماتے ہیں مفہوم تشیع آنت کہ در حد صحیفہ معلوم شد و سب و لعن در او معتبر نیست میگویند کہ نام خلفائے ثلاث مطلقاً بر زبان شیعوں جاری نشود و لعن ایشان واجب نیست اگرچہ امامان شیعوں حکم وجوب لعن کنند سخن ایشان معتبر نیست چنانچہ امامان اہلسنت حکم بہ وجوب تشیع شیعوں میکنند اسکے بعد حضرت عائشہ پر بوجہ جنگ کر نیکے ساتھ حضرت علی کے لعن کرنے کے بارے میں لکھا ہے "لعن او از برائے حرب نہ باید کرد" مجالس المؤمنین مطبوعہ ایران ص ۲۷۷ دوازدہ امام کے نام حضرت علیؑ حضرت امام حسنؑ حضرت امام حسینؑ حضرت امام زین العابدینؑ حضرت امام محمد باقرؑ حضرت امام جعفر صادقؑ حضرت امام موسیٰ کاظمؑ حضرت امام رضاؑ حضرت امام محمد تقیؑ حضرت امام محمد تقیؑ حضرت امام حسن العسکریؑ حضرت امام محمد مہدیؑ جنکی پیدائش ۱۱۵۰ یا ۱۱۵۱ ھ میں ہوئی یہی دوازدہ امام ہیں جنکی محبت میں شیعوں نے سجد افراط تفریط کی ہے اور اپنی اماموں کا ایک خاص مذہب قرار دیکر اسکی پابندی کا دعویٰ کرتے ہیں انکا دعویٰ ہے کہ خداوند کریم نے حضرت علیؑ اور دوسرے اماموں کے نور کو دوسرے مخلوق سے ہزاروں برس پہلے پیدا کیا تھا اور عالم ارواح میں انکی امامت کا اقرار لیا تھا کوئی نبی مبعوث نہیں ہوا۔ مگر

انکی امارت کی تبلیغ بھی اُسکے ذمہ تھی۔ تمام گذشتہ اور آئندہ کے واقعات کا انکو علم ہوتا ہے تمام انبیاء کے
 تبرکات مثل عصائے موسیٰ تابوت سلیمان انگشتری سلیمان اور حضرت شعیب کی ترازو انکے پاس ہو
 انکو اسم اعظم یاد ہو جس کے ۹۹ حروف ہیں تمام انبیاء کے معجزات انہی حروف کی برکت سے ہو کر
 منجملہ حضرت عیسیٰ کو صرف دو حرف یاد تھے اور وہ کرتے تھے جو کرتے تھے تمام صحف انبیاء میں انکو
 نام اور فضائل مندرج تھے تمام زمین انکی ملکیت ہے تمام موجودات پر انکا تصرف ہے موت پر
 بھی انکو اختیار ہے جب چاہیں مارتے ہیں جب نہ چاہیں نہیں مارتے میں زمین کا قیام ان ہی کے
 دم قدم سے ہے بادلوں پر بھی انکو تصرف ہے ان پر سوار ہو کر جہاں چاہیں زمین و آسمان اور ہوا
 میں سیر کر سکتے ہیں وغیرہ جنکی تفصیل موجب طوالت ہے لیکن چونکہ یہ سب عقاید اختراعی ہیں
 اور قرآن و سنت سے اسکا پتہ لگانا مشکل ہے اسواسطے شیعوں نے ان انوکھی تعلیموں کے ماخذ
 بھی وسیع بیان فرمائے ہیں مثلاً اول قرآن اصول کافی باب فضل القرآن میں لکھا ہے کہ وہ قرآن
 جو محمد صلعم پر جبریل الے تھے اسکی سترہ ہزار آیتیں تھیں صافی شرح کافی میں اسکی تائید میں لکھا ہے
 کہ شیخین جیسے جامعان قرآن سے کچھ عجیب نہیں کہ انھوں نے بہت سا حصہ قرآن کا ساقط کر دیا
 ہو۔

دوم کتاب جامعہ ہے جو ایک صحیفہ ہے جو ستر گز لمبا ہے مطابق رسول صلعم کے گز کے حضرت صلعم
 کے املا سے اسکو حضرت علی نے اپنے قلم سے لکھا۔
 سوم۔ جعفر جو ایک چمڑیکا صندوق تھا اور اس میں تمام انبیائے سابق کے صحیفے تورات انجیل
 زبور وغیرہ اصلی زبانوں میں محفوظ ہیں اور امام چونکہ سب زبانوں سے واقف ہوتے ہیں اسواسطے
 سب کتابوںکو بلا وقت پڑھ سکتے تھے۔

چہارم۔ مصحف فاطمہ جو وحی جبریل بعد وفات آنحضرت صلعم کے حضرت فاطمہ پر نازل کرتے تھے
 اور حضرت علی اسکو لکھتے رہتے تھے قرآن مروجہ سے تین گنا اسکی ضخامت ہے اور اس قرآن کا
 اس میں ایک حرف بھی نہیں ہے اگرچہ مذکورہ بالا کتابوں اور صندوقوں کو کبھی کسی نے دیکھا نہ کسی نے

دیکھایا تا ہم انکا ذکر اصول کافی میں ایک مستقل باب میں مندرج ہے۔
شیعوں کے فرقے عام لوگوں کا خیال ہے کہ شیعہ صرف ایک گروہ ہے لیکن ایسا نہیں ہے شیعوں
کے بہت سے فرقے ہیں جن میں سو چند ایک کا ذکر ذیل میں کیا جاتا ہے۔

اول غلاة یعنی غالی شیعہ جنہوں نے حضرت علی کو خدا بنایا اس گروہ کا بانی عبد اللہ بن سبا ہی
اسی گروہ کا دوسرا نام نصیری بھی ہے (دیکھو ارشاد یہ شرح اعتقادیہ)

دوم مفضہ اسکا بانی ابن سبا کا بیٹا ہے انکا اعتقاد یہ تھا کہ حضرت علی خود تو خدا نہیں لیکن
خدا کی خدائی کا منتظم ضرور ہے تلافی کی بھی ظالم نے تو کیا کی آج بظاہر کوئی شیعہ غلاة و مفضہ نہیں ہے
لیکن اس میں شک نہیں کہ انکی تعلیم کا اثر اب تک عالمگیر اور عام شیعوں کے زبان زد ہے (ارشاد شرح)
سوم کیسانیہ اسکا سرگروہ مختار ثقفی ہے جس نے حضرت امام حسینؑ کا انتقام ابن زیاد وغیرہ سے
لیا تھا ابراہیم بن مالک اشتر اسکا نائب تھا انھوں نے حضرت محمد بن حنفیہ کو جو حضرت علیؑ کو صاحبزاد
اور بعد شہادت امام حسینؑ زندہ تھے امام زین العابدینؑ کی امامت کی پروا نہ کر کے امام بنالیا تھا حضرت
علیؑ اور حسینؑ کی وفات کے بعد جلد ہی ہی اس گروہ کا پیدا ہو جانا اور امام زین العابدینؑ علیہ السلام کو امام
مفترض الطاعت نہ ماننا اثنا عشری شیعوں کے عقائد متعلقہ نص امامت و ازواء امام پر بہت کچھ
روشنی ڈالتا ہے۔

محمد حنفیہ کے متعلق کیسانوں کا اعتقاد ہے کہ وہ کوہ رضوی میں غائب ہو گئے اور وہی مہدی
موعود ہیں اور قیامت سے پہلے کسی وقت خروج کرینگے (مجالس المؤمنین ص ۱۱)

چہارم زیدیہ جو حضرت امام زین العابدینؑ کے صاحبزادے زید سے منسوب ہوئے انھوں نے
اپنے بھائی امام محمد باقرؑ کو امام مفترض الطاعت نہ مانا اور برخلاف بنی امیہ کے خروج فرمایا انکا اعتقاد ہے
کہ امام بنی فاطمہ سے ہونا چاہئے اور وہ صاحب شمشیر و جہاد ہو اسوقت بھی ملک یمن (عرب) میں
ہزاروں زیدیہ شیعہ موجود ہیں اور امام یحییٰؑ کو امام زمانے ہیں یہ ایسے بہادر اور دلاور ہیں
کہ کئی سالوں تک ترکوں سے مقابلہ کرتے رہے ہیں لیکن قومی ہمدردی میں بھی مینظر میں آجکل

جیکہ جنگ طرابلس بر خلاف طالیچٹری ہوئی ہے تو امام سیدی نے اپنے مریدوں کی ہرزہ با تعداد ترکوں کی امداد کے لیے مسلح کر کے حاضر کر دی ہے

اسمعیلیہ جنگ دوم سرنام شش امامیہ بھی ہے اسمعیل بن امام جعفر صادق کو آخری امام جانتے تھے اور حضرت صادق سے بعد کے اماموں کو امام نہیں جانتے تھے خلفائے اسمعیلیہ نے مصر میں سینکڑوں برس حکمرانی کی ہے باطنیہ بھی اسی گروہ کی ایک شاخ ہے دوسرا فاخان صاحب بالقاب مشہور بہرہ و قوم بھی اسی سے تعلق رکھتے ہیں۔

باقی فرقوں کا حال بخوف طوالت نہیں لکھا جاتا مختصر یہ ہے کہ تقریباً ہر ایک امام کے ساتھ ایک نہ ایک گروہ منسوب ہے اور ہر ایک اپنی ہی امام کو مہدی موعود مانتا ہے اور اسکے قبل از قیامت ظہور فرمایا کا مدعی ہے۔

اثنا عشریہ۔ عام شیعوں جو ہند و پنجاب و ایران میں پائے جاتے ہیں اثنا عشریہ کہلاتے ہیں انکا اعتقاد ہے کہ درحقیقت بارہویں امام محمد بن حسن العسکری ہی مہدی موعود تھے جو ۳۲۰ھ میں پیدا ہوئے اور چار پانچ سال کی عمر میں ہی غائب ہو گئے اور اب تک ۳۲۳ھ شروع ہوا ہے بدستور زندہ اور غائب ہیں وجہ یہ بتلائی جاتی ہے کہ دشمنوں کے خوف سے اور شیعوں کی عدم نصرت کے باعث غائب ہیں اور وہی امام الزمان ہیں۔ شیعہ اپنے آپ کو امامیہ بھی کہتے ہیں کیونکہ بارہ کے بارہ اماموں کو مانتے ہیں اور جعفری بھی کہلاتے ہیں کیونکہ امام جعفر صادق نے ہی خاص طور پر احادیث اور تعلیم ائمہ کو پھیلا یا یہی وجہ ہے کہ شیعہ کی احادیث کی کتابوں میں سے کوئی بھی تیسری صدی سے باقیل کی نہیں بلکہ وہ حدیث کی کتابیں پانچویں صدی کی ہیں جیسے کہ آگے ذکر آئے گا جمع احادیث کے لئے اسقدر طویل مدت اور کافی مہلت کے بعد بھی افسوس ہے کہ انہیں بیسیوں اختلاف باقی رہ گئے ہیں ائمہ کرام کی اصلی تعلیم کو بہت سے عجائب و غرائب عقاید کی رنگ آمیزی سے بالکل مخلوط کر دیا گیا صحابہ کرام کے تشبیہ مطاعن کلیہ دیال پڑ گیا کہ ائمہ اہلبیت کی امامت بھی دیدھا میں پڑ گئی۔

شیعہ اثنا عشریہ کے نزدیک نہ صرف اہلسنت ہی گمراہ اور اہل بدعت ہیں بلکہ سوائے اپنے گروہ کے دوسرے تمام شیعہ فرقوں کو جو ان سے قدیم ہیں گمراہ بلکہ کافر جانتے ہیں۔

نازم کہ از قیابان امن کشن گزشتی بہ گوشت خاک ماہم بر باد رفتہ باشد

انکا اعتقاد ہے کہ حضرت مہدی قیامت سے پہلے ضرور ظہور فرما دیں گے اور گو اہل کلمہ کے شیعہ کان نہ دھیر کر قاضی نور اللہ شوتری اور ملا باقر مجلسی کے زمانہ تک شیعوں کا اعتقاد تھا کہ امام ایک مستقل خط میں مع اولاد و اصحاب و افواج سکونت پذیر ہیں اس خط کا نام ناجیہ مقدسہ ہے زمانہ ظہور امام کو رجعت کا زمانہ کہتے ہیں رجعت کی وقت لکھا ہے کہ مہدی کے ساتھ خود رسول صلعم اور جناب علیؑ اور امام حسینؑ اور اصحاب کربلا اور دیگر انبیاء اور امام دوبارہ پیدا ہونگے اور امام کے ہمراہ ہونگے بلکہ ملا باقر مجلسی نے حق الیقین میں لکھا ہے کہ سب سے پہلے حضرت محمدؐ ہی مہدی کے ہاتھ پر بیعت کرینگے دوسری روایت میں ہے کہ جبریل اول المہدیٰ یبعث ہونگے نسخ التواریخ میں مہدی دیکھا تھا جہاں مؤرخ موصوف لکھتے ہیں کہ

شیعہ کا مسلمہ عقیدہ ہے کہ ائمہ اہلبیت اولو العزم پیغمبروں سے بھی افضل ہیں چنانچہ اصل الفاظ مطاب

مذکورہ کے یہ ہیں ”زیرا کہ علمائے امامیہ ائمہ اثنا عشریہ پر از پیغمبران اولی العزم فاضلتر دانند“ (ذرائع جلد کتاب دوم ص ۸۷) تو مینے تعجب کیا تھا کہ بھلا کہیں ایسا ہو سکتا ہے کہ امام جو نابان انبیاء ہوتے ہیں وہ ان سے کس طرح افضل ہو سکتے ہیں مگر جب حق الیقین میں یہ دیکھا کہ حضرت صلعم سب سے پہلے مہدی کی بیعت کرینگے تو پھر میرا وہ تعجب جاتا رہا رجعت کا عقیدہ ایسا ضروری ہے کہ جو شیعہ اس کو برحق نہ مانے وہ شیعہ ہو ہی نہیں سکتا اور اسی طرح متعجب پر ایمان نہ لانے سے بھی اماموں کا یہ عتاب وارد ہوتا ہے

چنانچہ مشہور حدیث ہے لیس مناصم لہ من رجعتنا (حق الیقین) رجعت کی وقت حضرت مہدی مشارق و مغارب عالم کو فتح کرینگے جناب علیؑ کا جمع کیا ہو قرآن جو انکے پاس دست بردست پہنچا اور محفوظ ہے اس کو شائع کرینگے کتبہ بھی موجودہ بنیادوں سے گرا کر اصل ابراہیمی بنیاد پر تعمیر کرینگے صحیفہ جعفر مصحف فاطمہ کے علاوہ تبرکات انبیاء، عصاے موسیٰ، انگشت سلیمان اور حضرت صلعم کے سلاح (ہتھیار) بلکہ آنحضرت صلعم کے جانور و لدل اونٹنی گدھا وغیرہ سب انکے پاس ہونگے اور

یہی انکے مہدی موعود بنو کی دلیل ہوگی (غایت المقصود علامہ حارسی الاہوری وغیرہ) آل محمد اسی ہزار سال تک دنیا میں سلطنت کریں حضرت علی بن ابی طالب ہزار سال سلطنت کریں حضرت امام حسین اس قدر مدت دراز تک سلطنت کریں گے کہ بھروسہ کے بال بندہ پر اگر بڑی غور و تحقیق یقین باب در بیان رحمت امام حسین کو انسان کبیر مانستے ہیں اور انکی شہادت کو کفارہ امت اس جمل سب اصول و فروع سے زیادہ تعزیر داری امام حسین پر زیادہ زور دیا جاتا ہے غم حسین میں ایک آنسو بہا نا بلجی موجب نجات ماما جاتا ہے لیکن مرثیہ خوانوں نے اس میں وہ بدعات پیدا کئے کہ ایران کے ایک شیعہ عالم کو ایک خاص کتاب لکھنی پڑی جسکا نام لؤلؤ والمرجان ہے کتب احادیث شیعہ حدیث شیعہ کی کتاب میں چارہیں اول اصول کافی و فروع کافی از شیخ محمد بن یعقوب کلینی رازی متوفی ۳۲۹ھ اس کتاب کو حضرت مہدی کے ملاحظہ کا شرف بھی حاصل ہو چکا ہے دوم من لایحضر الفقیہ از شیخ ابو جعفر ابن بابویہ قمی متوفی ۳۳۶ھ سوم تہذیب الاحکام اور چہارم استبصار ہر دو از شیخ محقق ابو جعفر طوسی صاحب کتاب الفہرست طوسی متوفی ۳۸۰ھ سوک تہذیب کے باقی کتابیں لکھنؤ سے ہی مل سکتی ہیں۔

تفسیر تفسیر امام حسن عسکری نام کو تو امام کی تفسیر ہے لیکن محققین کو اس سے بھی پورا اطمینان نہیں تفسیر علی بن ابراہیم قمی استاد کلینی تفسیر مجمع البیان طبرسی تفسیر صافی وغیرہ مشہور ہیں سوک مجمع البیان کے باقی تین تفسیر کو مینے جدیدہ مقامات سے مطالعہ کیا ہوا ہے۔

نہج البلاغہ نہایت مشہور کتاب ہے سید شریف رضی متوفی ۱۲۸۰ھ نے مرتب کی اس نہج سے خطبات و مراسلات ہیں جو حضرت علی سے منسوب ہیں۔

مشہور علمائے شیعہ اور مصنفین۔ علاوہ جامعان کتب احادیث کے جنکا نام اوپر لکھا گیا ہے اور جنکی تصانیف کا عام چرچا ہے شیخ مفید صاحب اور شیخ طبرسی سید شریف المرتضیٰ علم الہدیٰ و سید رضی تینوں صاحبان شاگردان رشید شیخ مفید سے ہیں۔ جید تاملی علامہ مظهر علی سید ابن طاووس قاضی نواز شوشتری ملا عبد الرزاق الاہجی ملا محمد باقر مجلسی ایران و ہندوستان میں سب سے زیادہ ملا باقر مجلسی کی تصانیف عام ہیں مشہور نزدیک و دور ہیں سوکے تاریخ اسلام کے دیگر

علوم میں شیعوں کی تصانیف کمشت ہیں۔

دیگر حالات۔ تمام شیعہ اثناعشریہ پر اپنے اپنے علاوہ کے مجتہدوں کی تقلید لازمی ہے سب سے بڑے مجتہد نجف اشرف میں ہیں لکھنؤ کے مجتہدوں میں سے قبلہ سید ناصر حسین و قبلہ سید نجم الحسن صاحب اور پنجاب میں سید علی حارثی صاحب مشہور ہیں ایک مجتہد فوت ہو جاتا ہے تو اسکے فتادی کا اثر بھی معفود ہو جاتا ہے اور نئے مجتہد کی تقلید لازمی ہو جاتی ہے سب مجتہد اپنے آپ کو حضرت امام غائب مہدی کے نائب اور باضابطہ قائم مقام جانتے ہیں اثناعشریوں میں دو اور فرقے بھی ہیں ایک اخباری جو مقلد میں اپنے مجتہدوں کے جو ہر قسم کی روایات و احادیث کو بالامثل مانتے ہیں دوسرے اصولی جو پابند اجتہاد مجتہدین نہیں ہیں ہمارے ملک کے شیعہ عام طور پر تو اخباری نہیں لیکن بحث کے وقت اقتراضات سے بچنے کے لئے اصولی بن جاتے ہیں ابھی زیادہ عرصہ نہیں گزرا کہ ایران کے شیعوں سے ایک جدید فرقہ پیدا ہوا ہے جسکو بہائی یا بابی کہتے ہیں انکے بانی بہاء الدن باب اور محمد علی بابی ہوئے ہیں انھوں نے رسول صلعم کے خاتم النبیین ہونے سے انکار کر کے بانی فرقہ کو خاتم مانا ہے اور اسی طرح قرآن مجید کو بھی منسوخ قرار دیکر ایک کتاب البیان کا نسخہ المکتبہ السابقہ تسلیم کر لیا ہے چونکہ مضمون ہذا اصل اندازہ سے زیادہ ہوتا جاتا ہے اس واسطے سر دست اسی مختصر پر اکتفا کرتا ہوں والسلام علی من اتبع الهدی۔ (خاکسار خادم حسین خادم بھیروی)

صادقوں کی روشنی مصنفہ صاحبزادہ محمود حمزہ صاحبہ حضرت اقدس کی وفات پر حقیقتاً قراض ہیں انکے دماغ شکن جواب نو شخط و مسیٰ چکنے کاغذ پر قیمت صرف ۴۸ نغمہ اگل قاضی محل صاحب کی عاشقانہ نظر کو کجا مجھ تو نایب سلسلہ ادعیۃ الاحاد مولفہ قاضی محل حادث کی ان عاؤں کا ترجمہ باعرب مجموعہ جو بنی کر صلہ اللہ علیہ وسلم نے مختلف حالات کے متعلق فرمائیں قیمت اس کے ٹکٹ موہ محصول اک نجات مصنفہ حضرت صاحبزادہ صاحب جس میں اسلامی نجات کی حقیقت اور دوسرے مذہب کے طریق نجات کی تنقید ہے صرف ۱۰ السیرق شیعہ کے بعض اعتراضوں کا جواب جو حضرت فاروق کی ذات بابرکات پر کرتے ہیں اصل قیمت ۴۸ رسالہ گوشت خوری گوشت کھانیا کا جواز عقلی نقلی طور سے آریونکے مقابلہ پر جائز ثابت کیا گیا جو مصنفہ منشی برکت علی قیمت اصل ۱۰ لکھت فیض